

(സി&ഡി) ബാങ്ക്, പോസ്റ്റ് ഓഫീസ്, അക്ഷയ സെന്റർ, എൻ.ഐ.ഒ.കൾ, കെ.എസ്.എസ്.എസ്.കൾ, മോട്ടോർ വാഹനങ്ങൾ ഡിപ്പാർട്ട്മെന്റ് എന്നീ ഏജൻസികളുമായി ചർച്ച നടത്തുകയും തുടർനടപടികൾ സ്വീകരിച്ചുവരുന്നതുമാണ്.

പോലീസ് വകുപ്പിലെ മോട്ടോർ ട്രാൻസ്പോർട്ട് വിംഗ്

271 (3490) ശ്രീ. പി. കെ. ബഷീർ : താഴെക്കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നതിനുശേഷം കേരള പോലീസ് സേനയ്ക്കായി എത്ര വാഹനങ്ങളാണ് വാങ്ങിയത് ; ഇപ്പോൾ മൊത്തത്തിൽ സേനയ്ക്ക് എത്ര വാഹനങ്ങൾ ഉണ്ട് ;

(ബി) ഇത്രയും വാഹനങ്ങൾക്ക് ആനുപാതികമായി പോലീസിന്റെ മോട്ടോർ ട്രാൻസ്പോർട്ട് വിംഗിൽ ടെക്നിക്കൽ ഉദ്യോഗസ്ഥരും ഡ്രൈവർമാരും ഉണ്ടെ ;

(സി) ഇല്ലെങ്കിൽ കേരള പോലീസിൽ മോട്ടോർ ട്രാൻസ്പോർട്ട് വിംഗിൽ ആവശ്യത്തിന് സ്റ്റാഫിനെ നിയമിക്കുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ ?

ഉത്തരം

(എ) ഈ സർക്കാർ അധികാരത്തിൽ വന്നതിനുശേഷം കേരള പോലീസ് സേനയ്ക്കായി 533 വാഹനങ്ങളാണ് വാങ്ങിയത്; ഇപ്പോൾ മൊത്തത്തിൽ സേനയ്ക്ക് 6544 വാഹനങ്ങൾ ഉണ്ട്.

(ബി) ടെക്നിക്കൽ ഉദ്യോഗസ്ഥരുടെയും ഡ്രൈവർമാരുടെയും ദൗർലഭ്യം ശ്രദ്ധയിൽപ്പെട്ടിട്ടുണ്ട്.

(സി) പി.എസ്.സി. വഴിയുള്ള ഡ്രൈവർമാരുടെ നിയമനത്തിനുള്ള നടപടികൾ സ്വീകരിച്ചുവരുന്നു. ഡ്രൈവർമാരുടെ ദൗർലഭ്യമുള്ള സാഹചര്യം തരണം ചെയ്യുന്നതിനായി വളരെ അനിവാര്യമായ തത്സമയ കളിപ്പോക്ക് എംപ്ലോയ്മെന്റ് എക്സ്ചേഞ്ച് വഴി നിയമനസൂത്രം താൽക്കാലിക നിയമനം നടത്തുവാൻ നിർദ്ദേശം നൽകിയിട്ടുണ്ട്.

പോലീസുദ്യോഗസ്ഥരുടെ പദവികൾ

272 (3491) ശ്രീ. മുല്ലക്കര രത്നാകരൻ : താഴെക്കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാന പോലീസ് സേനയിൽ സേവനമനുഷ്ഠിക്കുന്ന സ്ത്രീകൾ എത്രയുണ്ടെന്ന് വെളിപ്പെടുത്തുമോ ;

(ബി) സേനയിലെ പോലീസുദ്യോഗസ്ഥന്മാരുടെ പദവികൾ തരം തിരിച്ച് എണ്ണം വ്യക്തമാക്കുമോ ?